



ધી સર્વન્ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફોક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૮/૦૮/૨૦૨૩


તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


(ડ. ચેક્ટરી)

ચેમ્બર ઓફ કોમર્સના વુમન આંત્રપ્રિન્યોર સેલ દ્વારા ‘એમ્પાવર મેન્ટ સર્કલ’ વિષે સેશન યોજાયું

સુરત શહેર હવે ‘બિજનેસ વુમન સિટી’ તરીકે ઓળખાય તે દિશામાં મહિલા સાહસિકોએ પ્રયાસ કરવાની જરૂર છે : મેયર હેમાલી બોધાવાલા

ડૉ. રેણુકા ગર્જ મહિલા સાહસિકોને બિજનેસમાં ટકી રહેવા સેલ્ફ મોટીવેશન, એબિલિટી, અનુભવ, ફિઝીબલ આઈડિયા અને રિસોર્સ વિષે સમજણ આપી

સુરત: ધી સર્વન્ ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના વુમન આંત્રપ્રિન્યોર સેલ દ્વારા ગુરુવાર, તા. ૧૭ ઓગસ્ટ, ૨૦૨૩ના રોજ સાંજે ૫:૦૦ કલાકે સંહતિ, સરસાણા, સુરત ખાતે ‘એમ્પાવર મેન્ટ સર્કલ’ વિષે સેશનનું આયોજન કરવામાં આવ્યું હતું. જેમાં મેયર હેમાલી બોધાવાલા અને વીર નર્મદ દક્ષિણ ગુજરાત યુનિવર્સિટીના બિજનેસ એન્ડ ઇન્ડસ્ટ્રીયલ મેનેજમેન્ટના પૂર્વ વિભાગીય વડા ડૉ. રેણુકા ગર્જ મહિલા સાહસિકોને બિજનેસમાં આગળ વધવા અને બિજનેસ વુમન તરીકે પોતાની ઓળખ ઉત્તી કરવા પ્રોત્સાહિત કર્યા હતા.

મેયર હેમાલી બોધાવાલાએ જણાયું હતું કે, મહિલાઓ હવે કોઈપણ ક્ષેત્રે પાછળ નથી. તેઓને દરેક ક્ષેત્રે આગળ વધવાની તક મળી રહી છે અને તેઓ આગળ વધી રહી છે. જો કે, મહિલાઓ માટે કામ કરવાની ઘણી ચેલેન્જ હોય છે ત્યારે આવી પરિસ્થિતિમાં તેઓએ પરિવારને સાચવીને આગળ વધવું જોઈએ. પહેલો સહકાર પરિવાર તરફથી લેશો તો કોઈ દિવસ પાછળ રહેશો નહીં. તેમણે કહ્યું કે, ગુજરાત જીઆઈડીસીમાં રૂપિયા

૧૭૦૦ કરોડનો બિજનેસ માત્ર મહિલાઓ કરે છે ત્યારે ડાયમંડ સિટી, સિલ્ક સિટી, બ્રિજ સિટી તરીકે ઓળખાતું સુરત શહેર હવે 'બિજનેસ વુમન સિટી' તરીકે ઓળખાય તે દિશામાં મહિલા સાહસિકોએ પ્રયાસ કરવાનો છે.

ડૉ. રેણુકા ગર્ગ જણાવ્યું હતું કે, ઉદ્યોગ સાહસિકતા માટે જે આઈડિયા આપણી પાસે હોય છે તેને અમલમાં નહીં મુકાય ત્યાં સુધી એ આઈડિયા બેકાર છે. જે પ્રોડક્ટનું ઉત્પાદન કરી તેને માર્કેટમાં લઈ જવી છે તેની માર્કેટમાં ડિમાન્ડ જ ન હોય તો પણ આઈડિયા બેકાર છે, આથી આઈડિયા હમેશા ફિઝીબલ હોવો જોઈએ. બિજનેસ માટે રિસ્ક લેવો પડશે. આજે બિજનેસની શરૂઆત કરી અને કાલથી પરિણામ મળશે એ જરૂરી નથી. બિજનેસમાં ટકી રહેવા માટે પણ નવા નવા આઈડિયાજ લાવવા પડશે. બિજનેસમાં નવિનતા લાવવી પડશે ત્યારે જ બિજનેસમાં લાંબા ગાળે ટકી શકાય છે.

તેમણે વધુમાં જણાવ્યું હતું કે, બિજનેસમાં ટકી રહેવા માટે માત્ર માર્કીટીંગ અને ફાયનાન્સ જ નહીં પણ ત૬૦ ડિગ્રી એન્ગાલથી વિચારવું પડશે. બિજનેસ મેનેજમેન્ટના જેટલા પણ ફંક્શન છે તેના વિષે વિચારવું પડશે. બિજનેસમાં ટકી રહેવા માટે સ્પર્ધા ઘણી છે, પરંતુ હમેશા સ્પર્ધક બનીને નહીં પણ સહકારની ભાવના સાથે એકબીજાને સહયોગ આપીને પણ બિજનેસને ડેવલપ કરવો પડે છે. બિજનેસમાં નવી ટેકનોલોજી અપનાવી ગ્રાહકોની જરૂરિયાત મુજબ પ્રોડક્ટ ડેવલપ કરવી પડશે. તેમણે બિજનેસમાં ટકી રહેવા માટે સેલ્ફ મોટીવેશન, એબિલિટી, એક્સપિરિયન્સ, ફિઝીબલ આઈડિયા અને રિસોર્સ વિષે વિસ્તૃત સમજણ આપી હતી.

ચેમ્બર ઓફ કોમર્સના પ્રમુખ રમેશ વધાસિયાએ સ્વાગત પ્રવચન કરી મહિલા સાહસિકોને પ્રોત્સાહિત કર્યા હતા. ચેમ્બરના ઉપ પ્રમુખ વિજય મેવાવાલાએ પ્રાસંગિક પ્રવચન કર્યું હતું. તત્કાલિન ભૂતપૂર્વ પ્રમુખ હિમાંશુ બોડાવાલા, માનદ્દ મંત્રી નિભિલ મદ્રાસી અને ગૃહ ચેર પર્સન ડૉ. બંદના ભણ્ણાચાર્ય સેશનમાં હાજર રહ્યા હતા.

વુમન આંત્રપ્રિન્યોર સેલના ચેરપર્સન કૂતિકા શાહે કાર્યક્રમની રૂપરેખા આપી હતી. એકવાઈજર સ્વાતિ શેઠવાલાએ કાર્યક્રમનું સંચાલન કરી મેયર હેમાલી બોધાવાલાનો પરિચય આપ્યો હતો. કો-ચેરપર્સન નિભિલ પારેખે વક્તા ડૉ. રેણુકા ગર્જનો પરિચય આપ્યો હતો. લેકીજ વીગના એકવાઈજર જ્યોત્સના ગુજરાતીએ સર્વેનો આભાર માન્યો હતો અને ત્યારબાદ સેશનનું સમાપન થયું હતું.